

UNEC

İxtisas üzrə Minor Təhsil Proqramının Qaydaları



Bakı - 2021

1. ÜMUMİ MÜDDƏALAR

1.1. Bu Qaydalar "Təhsil haqqında" Azərbaycan Respublikasının Qanununa, Azərbaycan Respublikası Nazirlər Kabinetinin müvafiq qərarları ilə təsdiq edilmiş "Ali təhsil pilləsinin dövlət standartı və programı"na, "Bakalavriat təhsilinin məzmunu və təşkili Qaydaları"na, "Ali təhsil müəssisələrinin bakalavriat və magistratura səviyyələrində kredit sistemi ilə tədrisin təşkili qaydaları"na və Avropa Kredit Transfer Sisteminiə uyğun olaraq hazırlanmışdır.

1.2. İxtisas üzrə Minor təhsil programı müvafiq şərtləri ödəyən tələbələrin gələcək peşə fəaliyyətində istifadə etməsi və əlavə təhsil alması məqsədi ilə maraq göstərdikləri digər bir ixtisas üzrə müəyyən olmuş sayda kredit götürməklə bu sahə üzrə sertifikat əldə etməsini təmin edən programdır.

1.3. UNEC-də "İxtisas üzrə Minor Təhsil Programı" üzrə təhsil bu qaydalarda nəzərdə tutulan müddəalar əsasında həyata keçirilir və UNEC bakalavriat səviyyəsində əyani formada təhsil alan tələbələri əhatə edir. Bu qaydalarda tənzimlənməyən məsələlər Universitetin Elmi Şurasının müvafiq qərarları ilə tənzimlənir.

2. PROQRAMIN TƏŞKİLİ

2.1. UNEC-in müvafiq strukturunun təklifi (qəbul planı, qəbul aparılacaq ixtisaslar) və Universitetin Elmi Şurasının təsdiqi ilə "İxtisas üzrə Minor Təhsil Programı" açılır.

2.2. "İxtisas üzrə Minor Təhsil Programı" üçün tələb olunan fənlərin siyahısı və ardıcılılığı müvafiq fakültə tərəfindən müəyyən edilir və Universitetin Elmi Şurasında təsdiq olunması üçün təqdim olunur.

2.3. Əsas ixtisas programı ilə ortaqlı olan dərsler nəzərə alınmamaqla, eyni ixtisas qrupunda və ya fərqli ixtisas qrupları arasında olan "İxtisas üzrə Minor Təhsil Programı"nda tələbədən eyni ixtisas qrupunda 4, fərqli ixtisas qrupları arasında isə 5 fənni dinləyərək müvəffəqiyyət qazanmaq tələb edilir.

2.4. Tələbələrin "İxtisas üzrə Minor Təhsil Programı"na müraciətləri universitetin programın icrasını təşkil edən müvafiq strukturu tərəfindən dəyərləndirilir.

2.5. Programda iştirak edən tələbə ikinci ixtisas fənlərinin kreditlərini yalnız Azərbaycan Dövlət İqtisad Universitetində (UNEC) toplamalıdır.

2.6. Program üzrə təhsil alan tələbə ikinci ixtisas üzrə təqaüd müsabiqəsində iştirak edə bilməz və program üzrə əldə etdiyi nəticələr təqaüd müsabiqəsi zamanı ÜOMG-də nəzərə alınır.

2.7. Proqrama qoşulan tələbənin birinci ixtisas üzrə akademik borcu yaranarsa, növbəti semestr Fərdi Tədris Planına ilk olaraq həmin fənni daxil etməlidir. Həmin fənn növbəti semestr tədris olunmadığı təqdirdə bu tələb istisna edilir.

3. PROQRAMA MÜRACİƏT VƏ QƏBUL

3.1. “İxtisas üzrə Minor Təhsil Proqramı”na əyani təhsil forması üzrə təhsil alan tələbələr ən tez üçüncü, ən gec işə beşinci semestrində müraciət edə bilər.

3.2. Tələbə “İxtisas üzrə Minor Təhsil Proqramı”na müraciət etdiyi semestrə qədər təhsil aldığı ixtisas üzrə akademik borcu olmamaq şərti ilə ümumi orta müvəffəqiyyət göstəricisi (ÜOMG) 65 (100 üzərindən) və ya üzərində olmalıdır.

3.3. Tələbə bakalavr təhsili müddətində yalnız bir “İxtisas üzrə Minor Təhsil Proqramı”na qeydiyyatdan keçə bilər.

3.4. UDİD proqramında təhsil alan və proqramı tamamlaya bilməyən tələbə müvafiq qeydiyyat tarixlərini diqqətə almaqla ikinci ixtisas proqramı üzrə Minor proqramına transfer olmaq üçün müraciət edə bilər (“İxtisas üzrə Minor Təhsil Proqramı”nın qəbul və digər şərtləri ödədiyi təqdirdə). Belə müraciətlərin dəyərləndirilməsi və tələbənin UDİD proqramı çərçivəsində ikinci ixtisas proqramından almış olduğu dərslərin “İxtisas üzrə Minor Təhsil Proqramı” çərçivəsində qəbul edilməsi “Minor Təhsil Proqramı”nın icrasını təşkil edən müvafiq struktur tərəfindən həyata keçirirlər. Tələbə UDİD proqramından “İxtisas üzrə Minor Təhsil Proqramı”na keçid üçün normativ təhsil müddətinin istənilən mərhələsində müraciət edə bilər.

3.5 Minor proqramna qəbul iigiin telebaler I fevral tarixinden 7 fevral tarixinedek və 30 iyun tarixinden 15 avqust tarixinedek aga[rda qeyd olunan sanedleri miivafiq qurumun elektron iinvanla taqdim edirlər:

1. UNEC rektorun adına yazılın ərizə;
2. Akademik transkript;

4. TƏDRİS PROSESİNİN TƏŞKİLİ

4.1. “İxtisas üzrə Minor Təhsil Proqramı”na qeydiyyatdan keçmiş tələbənin proqramda iştirakı dövründə “İxtisas üzrə Minor Təhsil Proqramı”na davam edə bilməsi üçün tələbənin əsas ixtisas proqramındaki ümumi orta müvəffəqiyyət göstəricisi ən azı 60 üzərindən olması şərtidir. Bu şərti ödəyə bilməyən tələbənin “İxtisas üzrə Minor Təhsil Proqramı”ndan qeydiyyatı silinir.

4.2. “İxtisas üzrə Minor Təhsil Proqramı”nda iştirak ödənişlidir. “İxtisas üzrə Minor Təhsil Proqramı”nda təhsil alan tələbələrin dinlədiyi fənlər üzrə təhsil haqqının məbləği Azərbaycan

Respublikası Nazirlər Kabinetinin 24.12.2013-cü il tarixli 348 №-li qərarı ilə təsdiq edilmiş “Ali təhsil müəssisələrinin bakalavriat və magistratura səviyyələrində kredit sistemi ilə tədrisin təşkili Qaydaları”nın 3.2. və 4.3. bəndlərinə müvafiq olaraq həmin qaydaların 3.2.5. bəndinin tələbi gözlənilməklə hesablanır.

4.3. “İxtisas üzrə Minor Təhsil Proqramı”na qoşulmuş tələbənin bir semestr üzrə dinlədiyi fənlərin kreditlərinin cəmi 40 kreditdən çox ola bilməz. Hər bir tələbə üçün semestr başlamazdan əvvəl Fərdi tədris planları tərtib olunur ki, burada tələbənin Minor proqramı üzrə götürdüyü fənlər qeyd olunmalıdır.

5. PROQRAMDAN MƏZUN VƏ XARİC OLUNMA

5.1. “İxtisas üzrə Minor Təhsil Proqramı”nı uğurla başa vuran tələbələrə təhsil aldıqları sahə üzrə sertifikat təqdim edilir.

5.2. Tələbənin “İxtisas üzrə Minor Təhsil Proqramı”ndakı müvəffəqiyyət göstəriciləri tələbənin əsas ixtisas proqramından məzun olmasına təsir etmir və öz ixtisası üzrə diplom təqdim olunur.

5.3. “İxtisas üzrə Minor Təhsil Proqramı”nın tələbəsi tədris ilinin istənilən semestrində proqramı öz istəyi ilə tərk edə bilər. Proqramı tərk edən tələbə yenidən həmin proqrama qeydiyyatdan keçə bilməz.

5.4. “İxtisas üzrə Minor Təhsil Proqramı”ndan ardıcıl iki semestr üzürsüz səbəbdən dərs götürməyən (qeydiyyatı dayandırma hali istisna olmaqla) tələbənin həmin proqramdan qeydiyyatı silinir.

5.5. Əsas ixtisas proqramında akademik məzuniyyət götürmiş və ya xaric edilmiş tələbənin “İxtisas üzrə Minor Təhsil Proqramı”ndakı qeydiyyatı da müvafiq status almış olur.

5.6. Əsas ixtisas proqramının məzun ola bilməyən tələbələr “İxtisas üzrə Minor Təhsil Proqramı”nı uğurla başa vursalar sertifikatları təqdim olunur.

5.7. “İxtisas üzrə Minor Təhsil Proqramı” üçün ayrıca transkript tərtib olunur. Tələbənin “İxtisas üzrə Minor Təhsil Proqramı”nda uğurla tamamladığı dərslər əsas ixtisas proqramının transkriptində, diplom əlavəsində qeyd olunmur və tələbənin ÜÖMG-sinə təsir etmir.